

മണി ചെയിനുകൾ കേരളം കീഴടക്കുന്നു.

ആംവേ: പത്തു സ്പെപ്പ് പൂർത്തിയാക്കാനാവാത്ത ഒരു ദുരന്തം

പി. സുധീർ കുമാർ

മൾട്ടി ലെവൽ മാർക്കറ്റിംഗ് കമ്പനികളുടെ മാതൃക എന്ന നിലയിലാണ് ആംവേയെക്കുറിച്ച് ഇവിടെ എഴുതുന്നത്. ആംവേയെക്കുറിച്ച് പറയുന്നതെല്ലാം മോഡികെയർ, ഡി.എസ്.എൻ, ക്യാണ്ടം— തുടങ്ങിയ എം.എൽ.എം കമ്പനികൾക്കെല്ലാം ബാധകമാണ്.

'കേരളീയ'ത്തിൽ മണിചെയിനുകൾക്കും എം.എൽ.എം കമ്പനികൾക്കുമെതിരെ ലേഖനങ്ങൾ വന്ന കഴിഞ്ഞ രണ്ടുമാസക്കാലത്തിനുള്ളിൽ 'മാധ്യമം' പോലുള്ള പത്രങ്ങളുടെ ആക്സസ്സിബിലിറ്റിയിലും ലേഖനങ്ങളായും ചില സംഘടനകളുടെ ബോധവൽക്കരണ പരിപാടികളായും ഇത്തരം ബിസിനസ്സിനെതിരെ വ്യാപകമായ പ്രചാരണം നടക്കുകയുണ്ടായിട്ടുണ്ട്. ആംവേ ബിസിനസ്സ് തീപോലെ പടരുകയായിരുന്നു മലബാർ മേഖലയിൽ ഇപ്പോൾ ആംവേ മുട്ടിലിഴുകുകയാണത്രേ. കൈയിൽ നാലുകാശിലൊന്നെ നട്ടു തിരിയുന്ന കേരളീയനെ പറഞ്ഞു പറ്റിച്ചു, ഉള്ളതു തട്ടിയെടുക്കാൻ നടക്കുന്ന ഈ പരിഷ്കരണ ഇരണത്തിൽക്കുക തന്നെ വേണം.

ബിസിനസ്സ് പ്ലാൻ

ആംവേ എത്ര വലിയൊരു കാപട്യവും വഞ്ചനയുമാണെന്നറിയാൻ അവർ തന്നെ നിർദ്ദേശിക്കുന്ന അവരുടെ ബിസിനസ്സ് പ്ലാൻ ഒന്നു പരിശോധിച്ചാൽ മതി. ബിസിനസ്സ് കിറ്റിനോടൊപ്പം ലഭിക്കുന്ന പുസ്തകങ്ങളിൽ അവർ പുതിയ ഇരകൾക്കു നൽകുന്ന 'മോഡൽ ബിസിനസ്സ് പ്ലാൻ' ആണ് ഇത്.

നിങ്ങൾ മാസംതോറും 50 p.v (2000 രൂപ)യുടെ ആംവേ ഉൽപ്പന്ന

ങ്ങൾ വാങ്ങാൻ തയ്യാറുള്ള 9 പേരെ കണ്ടെത്തുക. ആ ബെതു പേരിൽ ഒരാൾക്കും അത്തരത്തിലുള്ള ആറുപേരെ വീതം കണ്ടെത്തട്ടെ. (9X6=54) ആ 54 പേരിൽ ഒരാൾക്കും അത്തരത്തിൽ 3 പേരെ വീതം കണ്ടെത്തട്ടെ (54X3=162). ഇത്തരത്തിൽ ഒരു ഗ്രൂപ്പുണ്ടാക്കാനായാൽ മാസംതോറും മാന്യമായൊരു തുക നിങ്ങൾക്കു ലഭിക്കും എന്ന് പട്ടികയെഴുതി വിശദീകരിക്കുകയും ചെയ്യുന്നുണ്ട്.

നിങ്ങൾ, നിങ്ങൾ ചേർത്ത ബെതു പേർ, അവർ ചേർത്ത 54 പേർ, അവർ 162 പേർ എന്നിങ്ങനെ മൊത്തം 226 പേർ. ഇവരിലോരോരുത്തരും മാസം തോറും 2000 രൂപ വീതം വിലയുള്ള ആംവേ ഉൽപ്പന്നങ്ങൾ വാങ്ങിയാലാണ് ഈ പറഞ്ഞ 'മാന്യമായ വരുമാനം' നിങ്ങൾക്കു ലഭിക്കുക.

226 X 2000=4,52,000. അതായത് നിങ്ങളുടെ ബിസിനസ്സ് ഗ്രൂപ്പ് വഴി ആംവേക്ക് ലഭിക്കുന്ന കച്ചവടം നാലര ലക്ഷം രൂപയുടേത്.

ബിസിനസ്സ് പ്ലാനിലെ കാപട്യം

ആംവേയുടെ മോഡൽ ബിസിനസ്സ് പ്ലാൻ കേരളത്തിൽ ആരും പിന്തുടരുന്നില്ല- കാരണം, അതത്രമാത്രം വഞ്ചനാപരമാണ്.

നിങ്ങൾ 9 പേരെ ചേർക്കുക, അവരിലോരോരുത്തരും 6 പേരെ വീതം ചേർക്കുക, അവരിലോരോരുത്തരും 3പേരെ ചേർക്കുക (9X6X3 സ്കീം) എന്ന പദ്ധതി ഒന്നു വിശകലനം ചെയ്യുക.

നിങ്ങൾ 9 പേരെ ചേർക്കുക. നിങ്ങൾക്കു ലഭ്യമാക്കാൻ അവരോരോരുത്തരും 6 പേരെ വീതം ചേർ

ത്താൽ മതി. പക്ഷെ, അവർക്കു ലഭ്യമാക്കാൻ സാധ്യമാല്ലോ അവർ പദ്ധതിയിൽ ചേരുന്നത്. അങ്ങിനെ വേണ

സംഖ്യ	ഈ സ്റ്റേപ്പിൽ ചേരുന്നവർ	ഇതുവരെ ആകെ ചേർന്നവർ	താതാജ്യം
1	നിങ്ങൾ ചേരുന്നവർ : 1	1	ശുഭപ്രതീക്ഷ
2	9 പേരെ ചേർക്കുന്നവർ : 9	10	ബന്ധവും സൗഹൃദവും ഉപയോഗിക്കുന്നു
3	9 X 9 = 81	91	നിങ്ങളുടെ സർവ്വ ബന്ധങ്ങളും ഉപയോഗപ്പെടുത്തിക്കഴിഞ്ഞു.
4	81 X 9 = 729	820	നിങ്ങളുടെ വാർഡിലെ എല്ലാ കുടുംബങ്ങളും ചേർന്നു.
5	729 X 9 = 6561	7381	നിങ്ങളുടെ പഞ്ചായത്തിലെ പകുതി കുടുംബങ്ങൾ ചേർന്നു.
6	6561 X 9 = 59049	66,430	കേരളത്തിലെ മൊത്തം കുടുംബങ്ങളിൽ ഒരു ശതമാനം ചേർന്നു.
7	59049 X 9 = 531441	5,97,871	കേരളത്തിലെ പത്തുശതമാനം കുടുംബങ്ങൾ ചേർന്നു.
8	47,82,969	53,80,840	കേരളത്തിലെ എല്ലാ കുടുംബങ്ങളും ചേർന്നു കഴിഞ്ഞു.
9	43046721	4,84,27,561	കണ്ടുകിട്ടിക്കളയാൻ സാധ്യത കേരളീയരും വിദേശ മലയാളികളും ചേർന്നുകഴിഞ്ഞു.
10	38,74,20,489	43,58,48,050	ഇന്ത്യയിലെ ജനങ്ങളിൽ 40% ചേർന്നുകഴിഞ്ഞു.
11	3,48,67,84,401	3,92,26,32,451	ലോകജനസംഖ്യയുടെ മൂന്നിൽ രണ്ട്ഭാഗം ചേർന്നുകഴിഞ്ഞു.
12	31,38,10,59,609	രക്ഷയില്ല. ഭൂമിയിലെ എല്ലാവരും ചേർന്നാലും പോരാ. മറ്റേതെങ്കിലും ഗ്രൂപ്പുകളിലേക്ക് ബിസിനസ്സ് വ്യാപിപ്പിക്കാനാവാംവരെ നാമം ഒപിച്ചിരിക്കുക.	

മെങ്കിൽ അവരും 9 പേരെ വീതം കണ്ടെത്തേണ്ടി വരുമല്ലോ. അടുത്ത സ്റ്റേപ്പിലും ഇതു തന്നെ കഥ കമ്പനി 9X6X3 എന്നു പറഞ്ഞാലും ഒരാൾക്കും അത്തരം തന്റെ കീഴിൽ 9 പേരെ കണ്ടെത്തിയാലേ അവന്റെ സ്വന്തം ബിസിനസ്സ് ഗ്രൂപ്പ് പ്രാവർത്തികമാവൂ. അതായത് 9X6X3 സ്കീം ഒരു കാപട്യമാണ്. യഥാർത്ഥത്തിൽ 9X9X9 സ്കീമാ

യിട്ടാണ് അത് നിർദ്ദേശിക്കപ്പെടേണ്ടത്. 9X9X9 (=729) പദ്ധതിയുടെ അപ്രായോഗികത കറച്ചു കാണിക്കാനുള്ള ഒ

രു തന്ത്രമാണ് 9X6X3 സ്കീം. ഒരാൾക്കും അത്തരം 9 പേരെ കണ്ടെത്താൻ പറയുന്ന ഈ ആംവേ പദ്ധതിയെക്കുറിച്ച് ഒന്നാലോചിച്ച് നോക്കുക. അതിനുവേണ്ടി താഴെ പറയുന്ന വസ്തുതകൾ മനസ്സിൽ വെക്കണം. കേരളത്തിലെ ജനസംഖ്യ 3 കോടിയും ഇന്ത്യയുടേത് 100 കോടിയും ലോകത്തിലെ മൊത്തം ജനസംഖ്യ 600 കോടിയുമാണ്. ഈ 600 കോടിയിൽ ദാരിദ്ര്യ രേഖയ്ക്ക് മുകളിലുള്ളവർ 100 കോടി

തികയില്ല. ഈ 100 കോടിപേർ 4 പേർ വീതമുള്ള കുടുംബങ്ങളായി താമസിക്കുന്നു എന്നു കരുതിയാൽ അത്തരം കുടുംബങ്ങൾ 25 കോടി. ഇത്തരം എല്ലാ കുടുംബത്തിലും ഒരാൾ വീതം ആംവേയിൽ ചേർന്നാലും ആകെ 25 കോടി പേരെ ചേരാൻ ഉള്ള അതായത് ആംവേയിൽ ചേരാനിടയുള്ളവരുടെ 'മാക്സിമം ടാർജറ്റ്' 25 കോടിയാണ്. അ

തു വിട്ടുകൊടുക്കാം. ദാരിദ്ര്യ രേഖയും പ്രായപൂർത്തിയാകലും ഒക്കെ മാറ്റിവെക്കാം നമുക്ക്. ലോകജനസംഖ്യയിലെ 600 കോടി ജനങ്ങളും ആംവേയിൽ ചേരുന്ന മാവേലി നാടുതന്നെ നമുക്കു സങ്കല്പിക്കാം. ഈ 600 കോടിയുടെ ഇടയിൽ നമുക്ക് ആംവേ ബിസിനസ്സ് പ്ലാനനുസരിച്ച് ആളെ ചേർത്തു നോക്കാം.

അപ്രായോഗികം

പ്രായോഗികമായി 10 സ്റ്റേപ്പുകൾ പോലും മുന്നോട്ടുകൊണ്ടു പോകാനാവാത്ത ഒരു ബിസിനസ്സ് പ്ലാനാണ് ആംവേയുടേത് എന്നു വ്യക്തം. ഒരാൾക്ക് സ്റ്റേപ്പിലും 9 പേർ എന്നുള്ളത് വെറും രണ്ടുപേർ എന്നാക്കിയാൽ പോലും 32 സ്റ്റേപ്പുകൾക്കപ്പുറത്തേക്ക് പോകാൻ ഈ ഭൂമിയിൽ സാധ്യമല്ല എന്ന് ഈ പരമ്പരയുടെ ആദ്യ ലേഖനത്തിൽ വിശദീകരിച്ചിരുന്നതല്ലോ.

ആദ്യമാദ്യം പദ്ധതിയിൽ ചേരുന്നവരിൽ പത്തോ നൂറോ ആയിരമോ പേർക്ക് അവരുടെ സാമർത്ഥ്യംപോലെ കറേ കാഴ്ചണ്ടാക്കാനായേക്കാം. അത്തരക്കാർക്ക് വിശേഷസ്ഥാനമാണുള്ള അംഗീകാരവും നൽകി നാട്ടിലെങ്ങും എഴുന്നള്ളിച്ചു കൊണ്ടുനടന്ന് 'നിങ്ങൾക്കും ഇവരെപ്പോലെയാകാം' എന്നു പറഞ്ഞ് പുതിയ ഇരകളെ ചാക്കിടാം. അതിനിടയിൽ ഒരു 'പുതിയ ബിസിനസ്സ് സാമ്രാജ്യത്തിലേക്ക് ആദ്യ ചുവടുവെയ്പ്പ്' സ്വർണ്ണം പണയം വെച്ചുവെന്റയും പി.എഫ്.ലോണെടുത്തവന്റേയും പലിശക്ക് പണം വാങ്ങിയവന്റേയും നഷ്ടത്തിന്റെ കണക്കുകൾ ആരും ഓർക്കാറുമില്ല, പറയാറുമില്ല.

നാനാഭാഗങ്ങളിൽ നിന്നും വരുന്ന ചോദ്യങ്ങളിൽ നിന്നും എതിർപ്പുകളിൽ നിന്നും രക്ഷപ്പെടാൻ കത്തകപത്രങ്ങളിലെ മുഴുവൻ പേജ് പരസ്യങ്ങൾക്കൊണ്ട് ആംവേയ്ക്കാകുമോ? നമുക്കൊറ്റ ചോദ്യമേ ഉള്ളൂ : പന്ത്രണ്ടാമത്തെ സ്റ്റേപ്പിലേക്ക് ആളെ എവിടെ നിന്നുണ്ടാക്കും സാര്യേ?

മാർക്കറ്റിംഗ് ചെയിനുകാരുടെ തോന്നിയാസങ്ങൾ

അവസാനം ചേരുന്നവർക്ക് പുതുതായി ചേർക്കാൻ ആളെ കണ്ടെത്താനാവില്ല എന്ന സത്യം മറച്ചുവെക്കുന്നു. സ്വന്തങ്ങളും ബന്ധങ്ങളും അടുപ്പങ്ങളും ബിസിനസ്സ് കാര്യങ്ങൾക്ക് ചൂഷണം ചെയ്യാൻ പ്രേരിപ്പിക്കുന്നു.

ഉല്പന്നങ്ങൾക്ക് കൊള്ളവില ഈടാക്കുന്നു.

മാന്യമായി പ്രവർത്തിക്കുന്നു എന്ന നാട്യമുണ്ടെങ്കിലും ബിസിനസ്സ് കിറ്റുകളും ഉല്പന്നങ്ങളും കണക്കില്ലാതെ വിറ്റു നികുതി വെട്ടിക്കുന്നു.

മികച്ച ഉല്പന്നങ്ങൾക്കുള്ള ഇന്ത്യൻ അംഗീകാരമുദ്രപോലും നേടാത്ത ഉല്പന്നങ്ങൾ 'അന്താരാഷ്ട്രമണമേന്മ' എന്നും പറഞ്ഞ് പ്രചരിപ്പിക്കുന്നു.

എം.ആർ.പി.യോ എക്സ്പെന്റി ഡെറ്റോ മുദ്രണം ചെയ്യാത്ത ഉല്പന്നങ്ങൾ വിറ്റു, ഇന്ത്യൻ നിയമങ്ങളെ നശിപ്പിച്ചു ലംഘിക്കുന്നു; ഉപഭോക്താക്കളെ കബളിപ്പിക്കുന്നു.

വൈദ്യന്റേയോ ഡോക്ടറുടെയോ നിർദ്ദേശം കൂടാതെ 'അൽഭുതമരുന്നുകളും', ആരോഗ്യരക്ഷാശാസ്ത്രങ്ങളിലും കഴിയാൻ പ്രേരിപ്പിക്കുന്നു.